



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416111

MINUTI

Laqgħa tal-Kunsill Lokali Hal Lija

IT-TMIEN LEGIŻLATURA

Laqgħa Numru 26

Data tal-laqgħa: L-Erbgħa 07 ta' April 2021

Il-Kunsilli Lokali Hal Lija Itaqa' onlajn, fil-4.30 ta' filgħaxija.

PREŻENTI:

Anthony Dalli – Sindku
Daniel Mallia – Viċi Sindku
Calcedonio Cini – Kunsillier
Lorraine Farrugia – *Minority Leader*
Joseph Zahra – Kunsillier

ASSENTI B'APOLOGIJI (Skont Ordni Permanenti 14A(3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Pamela Borg – Segretarju Eżekuttiv

Minuti

Is-Sindku Anthony Dalli, ippreseda il-laqgħa.

26.1 Qari tal-ittri ta' apologiji

26.1.1 Ma kienx hemm ittri ta' apologiji.

26.2 Kunsiderazzjoni u Approvazzjoni tal-Minuti tal-Laqgħa Numru 25

26.2.1 Fuq il-mejda tal-Kunsill tqiegħdu l-Minuti tal-ħamsa u għoxrin laqgħa. Kopja tal-minuti ngħataw lil kull kunsillier qabel il-laqgħa.

26.2.2 Is-Sindku staqsa jekk hemmx xi korrezjoni tal-minuti.

26.2.3 Fuq proposta tal-Minority Leader Lorraine Farrugia li kienet issekondata mill-Viċi Sindku Daniel Mallia, il-minuti ġew approvati unanimament.

26.3 Komunikazzjoni mis-Sindku

26.3.1 Is-Sur Dalli avża kif huwa tal-fehma li l-kunsill ma' japplikax għal skema SPI/SCI/8/2020 -Espressjoni ta' interess- il-Belt jew raħal tal-kultura għas-sena 2022. Huwa qal hekk peress li meta wiehed japplika għal din l-iskema jrid jagħmel ħafna preparazzjonijiet u jgħib diversi stimi għal kull attivita li l-lokal jkun ikkommetta ruħu biex jagħmel. Apparti minn hekk, minbarra l-attivitatijiet tal-ftuħ u l-għeluq iridu jsiru attivitatijiet matul ix-xhur l-oħra kollha barra meta jkun hemm il-Festa tal-Lokal jew xi attivitatijiet oħra tal-massa. Is-Sindku kompli jispjega ukoll kif huwa mpossibbli li kunsill żgħir bħal Ħal Lija jidhol għal din l-iskema waħdu peress li tirrekjedi ħafna xogħol, madanakollu ma jsibx oġġezzjoni jekk il-kunsill jingħaqad ma' xi lokalita oħra fil-viċinanzi bħal Ħal Balzan, kemm il-darba hemm nteress mill-lokalitajiet tal-viċin u jekk javviċaw lil kunsill ta' Ħal Lija biex jippartecipa magħhom.

26.3.2 Is-Sindku tkellem fuq is-siġar tal-Oleanders li hemm fil-pjazza u Vjal it-Trasfigurazzjoni. Huwa qal kif fuq bażi tal-pariri li l-kunsill ħa ta' speċjalista, ser jibda l-proġett ta' tibdil u tisbieħ fuq dawn l-Oleanders. Is-Sur Dalli qal kif huwa sab xi siġar tal-oleanders maturi mingħand Parisio Nursery u ser jibda jizra minn dawn is-siġar fi konok li huma vojta jew inkella fi konok fejn l-oleander li hemm miżruha eżistenti qed tmut.

26.3.3 Is-Sur Dalli għaraf lil kunsilliera li, kif diġa gie kkomunikat lilhom b'permezz ta' imejl, il-covid packs li baqa żejda ser jitqasmu lil Pulizija tad-Distrett. Is-sindku spjega kif huwa xtaq ukoll li parti mill-packs żejda jingħataw lil tfal li huma minn Ħal Lija u li jattendu fl-iskola primarja, pero l-iskola ma tantx kienet daqshekk ta' għajuna fil-proċess biex isir hekk. Is-Sur Cini għamel rimarka fejn staqsa jekk l-kunsill għandhux jistenna ftit ieħor qabel ma jitqasmu lid-distrett tal-pulizija biex jekk għadt hemm xi residenti li ma messhomx pakkett, ikunu għadhom fiċ-ċans li jingħataw wiehed. Is-Sindku qal li l-anzjani tal-lokal kollha messhom wiehed u xorta jaf jifdal xi ammont żgħir ta' pakketti minkejja li ser jitqasmu lil pulizija tad-distrett.

26.3.4 Is-Sindku tkellem fuq l-kwistjoni tal-iskart fl-akwata tal-bini tal-gvern fi Triq Sir Ugo Mifsud wara l-komunikazzjoni elettronika li rċieva l-kunsill mill-Ministru tal-Inkluzjoni u kwalita tal-ħajja. Is-Sur Dalli qal li wara spezzjoni li hu għamel fuq il-post, huwa tal-fehma li l-aħjar l-iskart jibqa jinħareġ fl-istess post għaliex l-post li ssuġġeriet is-sinjorina Farrugia fis-seduta precedenti, fejn il-garaxxijiet fuq wara, huwa daqsxejn problematiku għal-żewġ raġunijiet. L-ewwelnett il-boroż tal-iskart ser jispiċċaw taħt it-twieqi tan-nies li fis-sajf mhux ħaġa sabiħa minħabba l-irwejjah u t-tieni dan mhux post tajjeb għal kollettur tal-iskart għaliex biex jingħabru dawn il-boroż, bit-trakk ma jidholx u lanqas ser jieqaf fi Naxxar Roadu jimblokka t-traffiku sakemm jiġbor l-iskart kollu. Is-Sur Dalli aktar qabel mat-tieni proposta tas-sinjorina Farrugia fejn sostna li l-aħjar l-iskart jibqa jinħareġ fejn hu, pero l-kunsill irid jaħseb f'xi ħaġa kif ser jgħattih kemm jekk bi perspex, bi panel jew b'xi tip ta' materjal ieħor. Din hija l-unika alternattiva biex l-iskart ma jidhix, għax post ieħor fejn jitpogġa m'hemmx.

26.4 Twegibiet għall-mistoqsijiet tal-Kunsilliera

26.4.1 Twegibiet għall-mistoqsijiet tal-Kunsilliera bil-miktub ma kienx hemm.

26.5 Festival taċ-Ċitru 2022

- 26.5.1 Is-Segretarju Eżekuttiv, is-Sinjorina Borg, qalet kif dan l-item qed jiġi mtella fil-laqgħa sempliċiment biex tagħti rendikont żgħir dwar l-ġhotja ta' fondi għall-attivitajiet kulturali relatati ma' dan is-suġġett, inknessjoni ma' skema SPI/SCI/3/2021. Is-Sinjorina Borg kompliet tispjega kif fil-perjodu meta nharġet skema SPI/SCI/3/2021 – Skema għall-attivitajiet kulturali Annwali 2021, il-kunsill ma kienx eliġibbli biex japplika. Ġara li minhabba l-pandemija ta' Covid 19, id-dipartiment kellu jemenda l-kundizzjonijiet ta' din l-iskema fejn, jistgħu jsiru attivitajiet kulturali fl-irhula fi żmien sena, minn meta jiġu rrilaxxati l-miżuri tas-saħħa dwar l-attivitajiet tal-massa. Hija qalet kif b'hekk issa l-kunsill m'għadhix eskluż milli japplika u jista jissottometti l-applikazzjoni kif kien miexxiet li jsir. Din l-informazzjoni kollha diġa giet anke kkomunikatha mis-Segretarju Eżekuttiv b'imejl li ntbgħatet lil kunsilliera kollha.
- 26.5.2 Għalhekk is-Sur Dalli reġgħa ssuġġerixxa kif l-kunsill għandu japplika għal €7,000 fondi biex titella l-attivitajiet tal-festival taċ-ċitru lejn l-aħħar ta' Jannar jew bidu ta' Frar tas-sena 2022.
- 26.5.3 Il-Kunsill qabel ma' dan is-suġġeriment fuq proposta tal-kunsillier Calcedonio Cini li kien ssekondat mis-sindku u l-kumpliment tal-kunsilliera unanimament.

26.6 Regolamenti godda għal Ġieħ Ħal Lija 2021

- 26.6.1 Is-Sindku poġġa fuq il-mejda tal-kunsill l-applikazzjoni ta' Ġieħ Ħal Lija bir-regolamenti emendati li ħadem fuqhom huwa stess u skond il-fehma tiegħu dawn ir-regolamenti godda, huma aktar applikabbli u xierqa. Is-Sur Dalli qal li huwa mportanti li l-kunsill jaqbel fuq dawn l-emendi għaliex jekk Alla jrid is-sitwazzjoni tal-Covid titjeb u l-miżura tal-attivitajiet tal-massa tiġi rtirati, din hija l-ewwel attivita li jhejji l-kunsill u għalhekk irid jkun preparat. Fil-qosor huwa qasam il-ħsbijiet tiegħu u spjega l-emendi kollha li huwa għamel. L-ewwelnett huwa tal-opinjoni li l-prempju jibqa jissejjaħ Ġieħ Ħal Lija milli tintuża l-kelma mertu. Il-Kelma ġieħ hija ta' akgtar preġu.
- 26.6.2 Is-Sur Dalli kompli jispjega kif l-ewwel regola kienet tgħid: 'Jingħata lill-persuna waħda, darba waħda biss.' Huwa qal li jaqbel ma' din ir-regola u jemmen li għandha tibqa kif inhi. Il-Kunsilliera qablu ukoll.
- 26.6.3 It-Tieni regola kienet tgħid: 'Il-persuna/persuni għandha/hom tkun/ikunu residenti Ħal Lija għal mhux inqas minn għaxar snin.' Is-Sur Dalli tal-opinjoni li r-regola ta' għaxar snin tinzel għal ħames snin. Il-Kunsilliera qablu.
- 26.6.4 Regola numru tlieta li tgħid: 'Ebda Kunsillier li jkun qed jaqdi dmiru bħala tali m'għandu jiġi nominat u jew jissekonda lil xi kandidat.' skond is-Sur Dalli għandha tibqa kif inhi. Il-Kunsilliera qablu.
- 26.6.5 Ir-Raba regola tal-applikazzjoni kienet tgħid: 'L-Unur ta' Ġieħ Ħal Lija jingħata awtomatikament lill-persuna li okkupat il-kariga ta' Sindku li fiż-żmien illi jingħata l-unur ma tkunx għadha tokkupa din il-kariga, u lanqas tkun qed isservi bħala Kunsillier.' Is-Sur Dalli jaqbel ma' din ir-regola pero huwa qal li bħal ma' persuna tokkupa l-kariga ta' sindku tingħata l-unur awtomatikament, l-istess għandha tingħata l-unur awtomatikament, persuna li tokkupa l-kariga ta' kunsillier. Il-Kunsilliera qablu lkoll. Is-Sindku qal kif il-quddiem din ir-regola għandha ukoll terġa tiġi emendatha biex tinkludi lil persuna li kienet tokkupa il-pożizzjoni ta' segretarju eżekuttiv.
- 26.6.6 Il-ħames regola kienet tgħid: 'Il-Persuni kollha li jiġu nominati u jispicċaw *runner up*, għandhom jiġu mogħtija l-medalja ta' l-ordni tal-mertu.' Is-sindku spjega kif jekk jiġu nnominati 6 persuni, li tnejn minnhom ser jingħataw Ġieħ Ħal Lija, l-erba persuna l-oħra jingħataw medalja. Huwa tal-opinjoni li din ir-regola tinbidel u jekk filkas minnflokk medalja jingħataw ċertifikat ta' mertu, għalkemm m'hemmx garanzija li minn ma jieħux Ġieħ Ħal Lija ser jiġi għaċ-ċertifikat. Għalhekk is-Sur Dalli qal kif min ma jiġix magħżul biex jieħu Ġieħ Ħal Lija dejjem jista jerġa jiġi nnominat sena oħra. Il-Kunsilliera qablu.
- 26.6.7 Regola sitta tgħid: 'Il-Politiċi ma jikkwalifikawx għall-ġhoti ta' l-unuri f'każ li jkun għadhom jokkupaw il-karigi ta' Deputati Parlamentari.' Is-Sindku u l-kunsilliera qablu li din tibqa kif inhi.
- 26.6.8 Ir-Regoli sebgħa, tmienja u disgħa, ġie deciz li jibqgħu l-istess.
- 26.6.9 Regola għaxra kienet tgħid: 'Min ikun propost ikun meħtieġ li jiġi nnominat u ssekondat minn għaxar persuni residenti f'Ħal Lija li isimhom ikun jidher fl-aħħar publikazzjoni tar-Registru Elettorali tal-Kunsilli Lokali.' Is-Sindku tenna jgħid kif għaxar nominazzjonijiet huma ħafna u din r-regola għandha tiġi ridotta għal ħamsa. Is-Sinjorina

Lorraine Farrugia qalet li anke jekk ikun hemm proponent u sekondant diġa biżżejjed. Il-Kunsilliera finalment qablu li biex persuna tkun tista tiġi magħżulha għal Gieħ Ħal Lija jrid jkun hemm ħames nominazzjonijiet.

- 26.6.10 Is-Sindku kompli jgħid kif regoli minn hdx sa hmistax jistgħu jibqgħu kif inhuma u l-kunsilliera qablu.
- 26.6.11 Is-Sindku saħaq li hemm bżonn tiżdied regola oħra, li fl-opinjoni tiegħu għandha tgħid: ' Fi każijiet straordinarji, l-kunsill jista jagħti ċertifikat ta' mertu lil numru ta' residenti, meta jhoss il-ħtieġa ta' xi natura kollettiva'. Huwa ta' eżempju biċ-ċertifikati ta' rikonixximent li ngħataw fi Jum Ħal Lija fis-sena 2020, lit-tobba, spiżjara u entitajiet u dipartimenti oħra li taw l-għajnuna u l-kontribuzzjoni tagħhom fi żmien il-pandemija ta' covid 19. Il-Kunsilliera qablu li din il-klawżola għandha tiżdied mar-regolamenti. Eżempju ieħor hija meta għaqda tagħmel xi haġa kbira għal lokal u għalhekk il-membri kollha tal-kumitat ikun haqqhom jingħataw ċertifikat ta' rikonoxximent.
- 26.6.12 Is-Sur Dalli spjega kif bażikament dawk huma l-emendi li hemm bżonn isiru. Huwa kompli jgħid kif fil-jiem li ġejjien l-applikazzjoni u r-regolamenti ta' Gieħ Ħal Lija ser jiġu emendati kif gie diskuss u kif tkun lesta, kopja tal-applikazzjoni emendatha ser tintbghat għall-kunsiderazzjoni u approvazzjoni tal-kunsilliera kollha. It-Tibdil ta' dawn ir-regoli ġew approvati fuq proposta tal-kunsillier Calcedonio Cini li kien issekondat unanimament.

26.7 Korrispondenza

- 26.7.1 Il-Kunsilliera għamlu domandi fuq diversi imejls u ttri li kienu mniżżla fir-rapport tal-korrispondenza, iżda s-sur Dalli ġibed l-attenzjoni tas-Segretarju Eżekuttiv kif mhux il-bżonn li dawn id-domandi jitniżlu kollha fil-minuti peress li ħafna mill-imejls/ ittri li ntalbu l-klarifikazzjonijiet dwarhom m'humieq ta' materja daqshekk importanti anzi pjuttost sempliċi u ċari mmens. Il-Kunsilliera reggħu ġew mħegġa jaraw l-file tal-korrispondenza minn qabel il-laqgħa.
- 26.7.2.1 Is-Sinjorina Lorraine Farrugia xtaqet tkun taf dwar xiex titratta korrispondenza bin-numru 0107/21 bl-isem 'Aġġornar tal-listi tat-toroq tal-kunsilli lokali'. Is-sur Dalli fil-qosor spejga kif mis-sena 2022 l-kuntratt tal-ġbir tal-iskart mhux se jibqa f'idejn il-kunsill u kif it-tender għal dan is-servizz ser jibda jinħareġ mir-Regjun Ċentru biex ikun hemm kollettur wieħed li jieħu ħsieb jiġbor l-iskart kollu ta' dawk il-kunsilli kollha li jaqaw fi hdx ir-Regjun.
- 26.7.2.2 Minkejja li ma jaqbilx ma' dan il-proċess, bħal ħafna sindki oħra li jaqaw fi hdx ir-Regjun Ċentru, is-Sur Dalli qal kif din hija xi haġa inevitabili u minkejja n-nuqqas ta' qbil li hemm minn naħa tal-kunsilli, jidher li l-Gvern Lokali xorta ser jiproċedi b'din il-proċedura fejn l-iskart fil-lokalitajiet ser jibda jingabar permezz ta' kollettur imqabbad u magħżul mir-Regjun Ċentru. Is-Sur Dalli qal kif waħda mir-raġunijiet għalfejn ma jaqbilx ma' din il-proċedura hija għaliex l-kunsill ser jidher qisu qiegħed jopera għas-servizz ta' customer care biss għaliex minkejja li l-kuntrattur ser ikun imqabbad mir-Regjun Ċentru l-complaints xorta għand il-kunsilli se jrin għax l-kunsilli qiegħdin aktar qrib tan-nies mir-Regjun.
- 26.7.2.3 Raġuni oħra għalfejn ma jaqbilx hija għaliex il-kunsill ma tantx qisu ser ikollu kuntatt dirett mal-kuntrattur magħżul anke fir-rigward tal-ħlas. Il-Kunsill mhux ser ikun qed jgħaddi ħlas dirett lil kuntrattur tas-servizz, pero l-kunsill jrid jgħaddi l-ħlas lir-Regjun Ċentru u r-Regjun Ċentru umbgħad jgħaddih lil kollettur. L-istess haġa jekk jkun hemm ilment. Ilmenti ser idumu aktar ma jiġu proċessati għaliex sakemm jasal l-ilment għand il-kollettur dan ser ikollu jgħaddi l-ewwel għall-attenzjoni ta' ħafna aktar nies, inkluż project manager, qabel ma jaslu finalment għandu. Dan ser isarraf biss fi dewmien biex tittiehed l-azzjoni ġusta fuq l-ilment li jkun tressaq. Fuq bażi ta' dan, is-sindku u l-kunsilliera espremew il-ħsieb jiet tagħhom li jekk dan huwa veru minnu l-kunsill ser jispiċċa fl-istess sitwazzjoni li għandu bħalissa mal-kuntrattur imqabbad minn Greenpak biex jiġbor il-ħġieġ, sitwazzjoni li diffiċli tiġi kkontrollatha meta l-kuntrattur ma jkunx dak appuntant mill-kunsill. Is-Sur Dalli qal li ser iżzomm lil kunsilliera aġġornati b'aktar tagħrif skond l-iżvilluppi godda li jkun hemm.
- 26.7.2.4 Wara d-diskussjoni li saret fuq l-iskart u kif ser jibda jingabar mir-Regjun Ċentru, is-sinjorina Borg biex twieġeb għal mistoqsija tas-sinjorina Farrugia, qalet kif dik allura hija korrispondenza bejn id-dipartiment tal-Gvern Lokali u l-kunsill lokali, fejn il-kunsill għadda nformazzjoni dwar toroq u sqaqien li huwa għandu ta' djuq fil-lokal biex b'hekk meta jkun qed jiġi pprepart id-dokument tat-tender (peress li mhux ser ikun qed jiġi mħejji minn naħa tal-kunsill lokali) dawn l-affarijiet jiġu kkontrollati halli kemm jista jkun ma jkunx hemmx ilmenti dwar it-trakk magħżul.

26.8 *Items oħra ta' xogħol ieħor tal-Kunsill u lmenti*

26.8.1.1 SPI/SCI/3/2021 – Skema għall-Attivitajiet Kulturali Annwali 2021

Is-Segretarju Eżekuttiv reġgħat poġġiet fuq il-mejda skema SPI/SCI/3/2021 fejn tat update żgħir lil kunsilliera fuq din l-iskema. Kif diġa ġie spjegat fis-sezzjoni 26.5, hija qalet li meta nħarġet skema SPI/SCI/3/2021 – Skema għall-attivitajiet kulturali Annwali 2021, il-kunsill ma kienx eliġibbli biex japplika. Ġara li minħabba l-pandemija ta' Covid 19, id-dipartiment kellu jemenda l-kundizzjonijiet ta' din l-iskema fejn, jistgħu jsiru attivitajiet kulturali fl-irħula fi żmien sena, minn meta jiġu rrilaxxati l-miżuri tas-saħħa dwar l-attivitajiet tal-massa. Is-Sinjorina Borg kompliet tgħid kif din l-informazzjoni kollha anke giet mgħoddija lil kunsilliera b'imejl.

26.8.1.2 Kif ġie diskuss fi sezzjoni 26.5 ta' din il-laqgħa, reġgħa kien hemm qbil b'mod unanimu biex il-kunsill japplika għall fondi biex jitella festival tač-čitru ieħor fis-sena 2022.

26.8.2.1 Konnessjonijiet diġitali tad-data godda pprovduti mill-MITA - update

Is-Segretarju Eżekuttiv tat update żgħir lil kunsilliera dwar il-konnessjoniet diġitali godda li l-MITA qed tirrekjedi jsiru għax huma aktar siguri u għalhekk l-kunsill jrid jibdel xi konnessjonijiet li huwa għandu mqabdin man-network tal- MITA. Is-Segretarju Eżekuttiv qalet li kif diġa nformat lil kunsill fis-seduta preċedenti hija talbet għall-assistenza tal-IMU biex jgħinu fl-implementazzjoni ta' dawn il-konnessjonijiet godda, dan peress li l-kunsill m'għandux kuntrattur tal-IT. Wara diversi taħdidiet li kellha mal-IMU, rriżulta li l-kunsill ser jkollu jhallas għal *cabling extra* li hemm bżonn biex isiru dawn il-konnessjonijiet godda filwaqt li l-IMU ser tieħu ħsieb l-ispiza relatata mal-apparat ġdid li ser jitweħhel.

26.8.2.2 Il-Kunsill ma sabx oġġezzjoni dwar dan u ħallew f'idejn is-segretarju Eżekuttiv biex tara li kollox ikun qed jaħdem kif suppost.

26.8.3.1 Imejl mibgħuta mill-AKL dwar installazzjoni ta' charging pillars fir-raħal

Is-Segretarju Eżekuttiv poġġiet fuq il-mejda tal-kunsill imejl mibgħuta mill-AKL dwar spazji fil-lokalita' għall-installazzjoni ta' *charging pillars*. Kopja ta' din l-imejl intbġhatet lil kunsilliera kollha u filfatt is-segretarju Eżekuttiv irčeviet is-suggerimenti kemm tal-Kunsillier Čini u kif ukoll tal-Minority Leader Lorraine Farrugia dwar din il-materjal.

26.8.3.2 Bażikament is-Segretarju Eżekuttiv spjegat kif l-assocjazzjoni qed iżżom komunikazzjoni kontinwa mal-Ministeru għall-Energija, li hu rersponsabbli mill-introduzzjoni ta' vetturi elettrici f'pajjiżna. Fid-dawl ta' dan il-kunsill qed jiġu mitluba jindikaw sa ħames postijiet fejn huma jaħsbu li jkun utli li jiġu nstallati charging pillars fil-lokal tagħhom.

26.8.3.3 Is-Segretarju Eżekuttiv kompliet tgħid kif is-suggerimenti tal-Kunsillier Čini huma li dawn il-pillars jitweħlu fi Triq Nazju Cortis, Triq Ħal Bordi, Triq Merino, Triq il-Miħna/Triq Kardinal Ferretti u fl-akwati ta' Triq Robert Mifsud Bonnici, Triq Daniel Sammut u Triq Wiġi Muscat. Is-Suggerimenti tal-Minority Leader Lorraine Farrugia kienu fi Triq San Ličinja jew Triq Santa Mansweta, fit-tela ta' Triq Agostino Portelli, fi Triq Giovanni Barbara u pillar oħra fi Triq Preziosi fit-tiela, inti u sejjer lejn Villa Francia.

26.8.3.4 Finalment ġie dečiz li kemm il-darba jiġu kkunsidrati mill-Ministeru, dawn ic-charging pillars għandhom jitweħlu fi: Triq Nazju Cortis, Triq tal-Mirakli, Triq Preziosi, Triq Santa Mansweta u Triq Daniel Sammut.

26.8.4.1 Fondi LESA- Proġetti fil-Komunitajiet

Is-Segretarju Eżekuttiv reġgħat poġġiet fuq il-mejda tal-kunsill għad-diskussjoni, l-iskema ta' fondi kif maħruġa mill-Aġenzija għall-Infurzar Lokali (LESA), b'kollaborazzjoni mal-Assocjazzjoni Kunsill Lokali (AKL). Kopja tal-linji gwida ta' din l-iskema ntbġhatu bl-imejl lil kunsilliera qabel il-laqgħa. Is-Segretarju Eżekuttiv reġgħat spjegat kif LESA qed tikkommetti ruħha li tinvesti lura fil-komunità, permezz ta' fondi ġġenerati mič-čitazzjonijiet. Hija reġgħat fakret ukoll li għal kull proġett, l-Aġenzija ser tkun qed tħallas sa 80% tal-proġett sa massimu ta' €80,000 għal kull proġett. Kull kunsill jista jibbenifika għal proġett wieħed u proposti għandhom jintbġhatu sa mhux aktar tard mit-30 t' April 2021 filwaqt li l-proġett, kemm il-darba jkun approvat irid jitwettaq sa 30 ta' Ġunju 2022.

26.8.4.2 Is-Sinjorina Borg xtaqet tkun taf id-dečizjoni final tal-kunsill u għalxix ser japplika biex tkun tista tibda taħdem fuq l-applikazzjoni.

26.8.4.3 Is-Sindku qal kif din hija skema li tirrekjedi daqsxejn ta' ħsieb u kif l-applikazzjoni li tidaħhal trid tkun waħda li tagħmel sens u tkun kreattiva u nnovattiva biex tkun aktar fič-čans li tiġi magħżulha. Is-Sur Dalli ħalla f'idejn il-kunsillier Čini biex jikkellem fil-qasir dwar proposta li qed jissuggerixxi ssir b'dawn il-fondi li hu wkoll huwa favuriha.

- 26.8.4.4 Fil-qosor, l-kunsillier Ċini ssuġġerixxa li jitwettaq proġett li għandhu x'jaqsam ma' trasport alternattiv bi nuqqas fl-*emmisjonijiet*. Huwa ssuġġerixxa li l-kunsill għandu jinvesti fi van tal-elettriku up-to-standard għall-benefiċċju tal-anzjani u dawk l-persuni l-aktar fil-bżonn biex ikollhom mezz effiċċjenti u komdu tat-trasport li jagħtihom is-servizz li jagħmlu qadjiet mediċi li huma jkollhom, bħal pereżempju visti l-isptar jew appuntamenti fil-bereġ, il-barra mill-lokal. Huwa kompja jgħid kif jekk huwa possibbli dan is-servizz għandu jingħata mit-Tnejn sas-Sibt għal ħames siegħat kuljum.
- 26.8.4.5 Is-Sindku qal kif huwa jaqbel ma' din il-proposta u filfatti huwa diga beda jdur diversi kumpaniji biex ittuh stima ta' kemm jista jiswa bejn wieħed u ieħor vann tal-elettriku, 7-seater. Huwa qal ukoll li mportanti alissa l-qadjiet ikunu restritti biss għal dawk mediċi, kif semma tajjeb is-Sur Cini bħal pereżempju qadjiet lejn l-isptar jew nkella l-bereġ. Barra minn hekk huwa pprepara lil kunsilliera wkoll kif il-kunsill, apparti jrid jaħseb ukoll, għall-ispejjeż ta' xufier li jkun hemm bżonnu biex ikun jista jsuq dan il-vann. Il-Kunsill jista jsaqsi lil haddiema assenjati fuq barra jekk jagħtux daqqa t'id lil kunsill huma biex issuqu dan il-vann, pero xorta dawn iridu jiġu kkompensati xi haġa żgħira tax-xogħol u l-ħin tagħhom. Dwar dan il-viċi sindku, is-Sur Mallia, issuġġerixxa kif l-kunsill jista jara jekk l-iskema tad-district operations, l-istess skemi li diga tħaddem lil tlett haddiema assenjati mal-kunsill, toffriex u jekk tistax tassinja xufier hija wkoll. B'hekk il-kunsill dejjem jifranka ftit aktar spejjeż.
- 26.8.4.6 Is-Sur Dalli fakkar ukoll lil kunsilliera kif l-kunsill riċenti kien fl-istadji li jissieħeb ma' kunsilli oħra fil-viċianzi, Balzan u Attard, biex jiġi organizzat servizz simili ta' trasport bi vann elettriku għall-anzjani. Huwa ta' rendikont kif it-tlett kunsilli filfatti iltaqgħu mal-Ministru kkonċernat u l-ministru kkonferma kif fil-futur il-probabbiltà hija li ser jingħata vann li jista jagħti dan is-servizz lil anzjani tal-erba' lokalitajiet. Pero Is-Sur Dalli qal li jekk ser ikun hemm vann wieħed biss 7 seater, dan żgur mhux ser jirnexxilu jlaħhaq mal-erba lokalitajiet f'daqqa u jaqdi lil kull anzjan li jagħmel talba għal użu minn dan il-vann. Jekk minn lokalita waħda diga jkollok 7 anzjani, anzjani mill-lokalitajiet l-oħra mhux ser ikollhom ċans igawdu mis-servizz.
- 26.8.4.7 Għalhekk kien hemm qbil unanimu biex il-kunsill jissottometti applikazzjoni għal trasport alternattiv li ser jinkludi minn vann elettriku biex jagħti servizz għall-anzjani halli bil-kumdata jkunu jistgħu jagħmlu l-qadjiet mediċi tagħhom. Kopja tal-applikazzjoni ser tintbghat lil kunsilliera biex tiġi ffinalizatha.
- 26.8.5.1 **Talba għal reserved parking fi Triq Antonio Azzopardi**
Is-Segretarju Eżekuttiv poġġiet fuq il-mejda tal-kunsill applikazzjoni għal implementazzjoni ta' reserved parking fi Triq Antonio Azzopardi. Hija qalet kif din l-applikazzjoni ġiet mimlija bħas-soltu u ntbagħtet għall-kunsiderazzjoni ta' TM bil-kummenti tal-kunsill.
- 26.8.5.2 Il-Kunsilliera ħadu nota ta' dan l-item.
- 26.8.6.1 **Keep clear Triq Preziosi Sqaq nru 2**
Is-Sindku qal kif avviciaħ resident bi talba biex tiġi mplementatha *keep clear* viċin ta' Villa Francia minn wara, minn Triq Preziosi sqaq nru 2. Ir-Resident qal kif qabel ma sar il-pavimentar li hemm quddiem il-bieb ta' Villa Francia, fil-passat kien hemm *keep clear* u dan ir-resident qed jitlob biex din terġa ssir.
- 26.8.6.2 Il-Kunsill qabel biex jekk filkas terġa ssir konsultazzjoni u applikazzjoni ma' TM għal din l-implementazzjoni.

26.9 Kunsiderazzjoni u approvazzjoni tal-iskeda ta' pagamenti u spejjes oħra

- 26.9.1 Fuq il-mejda tal-Kunsill tqiegħdet l-iskeda ta' pagamenti numru 04/21 li kienet tinkludi l-ammonti tal-*petty cash* ta' €81.16 għax-xaħar ta' Marzu.
- 26.9.2 L-iskeda ta' ħlasijiet kollha kienet proposta għall-approvazzjoni mill-Minority Leader Lorraine Farrugia li kienet ssekondatha mill-Viċi Sindku Daniel Mallia. Il-Kunsill unanimament approva li jsiru l-ħlasijiet kollha. Is-Segretarju Eżekuttiv fakret li peress li l-fergħa tal-*HSBC* ta' Ħal Balzan għadha maġħluqha minħabba s-sitwazzjoni ta' COVID-19, ċ-ċekk tal-*petty cash* ser joħroġ fuq isem is-sindku biex b'hekk isarfu personali f'ismu u umbagħad jagħti l-ammont tal-flus kontanti lis-Segretarju Eżekuttiv lura.

26.10 Applikazzjonijiet tal-Awtorita tal-Ippjanar

- 26.10.1 Is-Segretarju Eżekuttiv infurmat lil kunsilliera kif b'kollox kien hemm tlett applikazzjoni alarmanti u fuq suġġeriment tat-town planner tal-kunsill, ser tkun qed tiġi ppreparatha ttra ta' repreżentazzjoni għal kull applikazzjoni. L-applikazzjonijiet li fuqhom ser ikunu qed jiġu sottomessi dawn l-ittri huma:

PA 01594/20 – 1, Triq il-Forn, Sqaq Nru 5 (with a second access) from Triq il-Forn Sqaq 6, Lija;
PA 07441/20 – La Fontana 28 Triq Giovanni Barbara c/w Triq Pawlu Galea, Lija; u
PA 01771/21 – 43 Triq Annibale Preca.

26.11 Tmieni tal-laqgħa u data tas-seduta li jmiss

- 26.11.1 Qabel ma ntemmet il-laqgħa s-sindku staqsa lil kunsilliera jekk jixtiequx iżiedu xi ħaġa oħra.
- 26.11.2.1 Il-Viċi Sindku Daniel Mallia, fil-qosor tkellem dwar webinar li huwa attenda u li kien jitratta ħafna fuq l-inkluzjoni tat-tfal u żgħażaġġ. Huwa qal kif minn dan il-webinar ħarġu ideat ta' kif il-kunsill jista jinkludi aktar lit-tfal u żgħażaġġ fil-ħidma tiegħu. Fost l-eżempji li huwa ta nsibu; kunsiderazzjoni ta' proposti ambjentali u ideat li jista jkollhom iż-żgħażaġġ inkluz partecipazzjonijiet fi clean up days li jorganizza l-kunsill, ħruġ ta' posters child friendly dwar attivitajiet inkluz sport days, talks mill-kunsill fi skejjel, attivitajiet u inizjattivi favur tfal li jbatu minn ADHD bħal pereżempju żbir ta' lavender u rosemary li huma meqjusa bħala pjanti li jikreaw ambjent aktar kalm għal min jbati bi ADHD, jitwaqqaf kunsill lokali tat-tfal, ikun hemm access ta' libreriya pubblika etc etc.
- 26.11.2.2 Is-Sindku qal kif dawn huma punti kollha nteressati u talab lis-Sur Mallia biex jibgħat bil-miktub rapport żgħir dwar dawn l-attivitajiet kollha biex b'hekk il-kunsill ikollu aktar dettal bil-kitba u dejjem jista jagħmel referenza għal din il-kitba kemm il-darba jkun hemm kunsiderazzjoni li ssir xi attivita jew inizjattiva simili.
- 26.11.3.1 Is-Sur Cini reġgħa tkellem dwar it-Torri Belvedere fejn qal li jekk isir kif imwiegħed, il-proġett ta' restawr fuq it-Torri Belvedere għandu jkun iffinalizzat sa' Mejju 2021. Dwar dan il-punt huwa reġgħa fakkar ukoll is-suggeriment li huwa ressaq fis-seduta precedenti li għandu x'jaqsam mal-istorja ta' Malta, meta Malta propju ħadet l-ewwel kostituzzjoni fi 27 ta' Mejju u l-iffirmar ta' din il-kostituzzjoni propju sar fit-Torri Belvedere. Huwa kompli jgħid kif irnaxx il-ġisb ritratt ta' dan l-avveniment u ser jgħaddih lil kunsill, flimkien ma' kitba li huwa diġa pprepara ukoll biex tkun tista titwehħel plakka tal-perspex fit-torri la jkun irrestawrat bħala kummemorazzjoni ta' dan l-avveniment.
- 26.11.3.2 Is-Sur Dalli ser ikun qed jistenna lis-sur Cini jgħaddi l-kitba li huwa pprepara biex umbagħad tkun tista tiġi ordnatha l-plakka, flimkien mar-ritratt.
- 26.11.4.1 Is-Sinjorina Lorraine Farrugia reġgħat tkelmet fuq il-community gardens fejn qalet kif hija attendiet għal onlajn meeting mal-heritage Malta fejn heritage Malta spjegat aktar il-kuncett ta' dawn il-community gardens. Hija qalet kif heritage Malta anke bghatet imejl bid-dettalji kollha tal-proċess li huma mxew miegħu flimkien ma' xi kundizzjonijiet li ġew inkluz fil-kuntratt. Hija qalet kif fl-opinjoni tagħha dawn il-kundizzjonijiet huma applikabbli għal kunsill, ħlief dawk il-kundizzjonijiet li għandhom x'jaqsmu ma' affarijiet storiċi. Is-Sinjorina Farrugia žiedet tgħid kif issa f'idejn il-kunsill jiddeciedi fl-liema akwata jista jagħmel xi inizjattiva simili kemm jekk issir fil-ġnien fejn it-tennis court jew anke f'dik il-bicċa bil-ħamrija li hemm fi Triq Robert Mifsud Bonnici fejn il-ground tal-futbol.
- 26.11.4.2 Is-Sur Dalli wiegħeb kif huwa ser jara l-imejl dettaljatha li bghatet Heritage Malta bil-kundizzjonijiet inkluzi u biex jekk filkas umbgħad dan is-sugġett jiġi diskuss fis-seduta li jmiss.
- 26.11.5.1 Is-sinjorina Farrugia qalet kif hija ukoll attendiet għall-webinar tat-tfal u żgħażaġġ li attenda għalih il-viċi sindku u filfatt reġgħat tkelmet dwar il-possibilita li l-kunsill jingħaqad ma' Richmond foundation biex isiru xi korsijiet edukattivi għar-residenti. Fost dawn il-korsijiet hija semmiet korsijiet li jitrattaw dwar mental first aid, parental skills lessons u anke korsijiet dwar ADHD, li aktarx huma offruti b'xejn. Hija kompliet tissuggerixxi wkoll li l-kunsill missu jingħaqad ma' xi youth worker li tkun stazzjonata fir-raħal biex tagħti pariri professjonali liż-żgħażaġġ b'xi problemi personali li jaf ikollhom.
- 26.11.5.2 Is-Sur Dalli qal kif dawn huma korsijiet li huwa m'għandhux problema li jsiru, pero talab lis-sinjorina Farrugia tagħti daqsxejn cans oħra għaliex il-probabbilita hija li korsijiet bħal dawn ser jiġu offruti b'xejn mir-Regjun Ċentru u jkun miftuħa għal kulhadd. Huwa kompli jgħid kif ir-Regjun daqt jibgħat lista ta' korsijiet li ser joffri lil pubbliku biex b'hekk ma ssir duplikazzjoni tal-korsijiet mill-kunsilli. Dwar il-youth worker, is-Sur Dalli qal kif huwa jaf lil xi hadd li jaf joffri dan is-servizz u ser javvicinah b'din il-proposta.
- 26.11.6.1 Is-Sinjorina Farrugia qalet kif fi Triq Antonio Azzopardi man-naħa tal-ħajt fejn jipparjkaw il-karozzi, fit-tarf hemm tumbata bil-konkoss go kaxxa tal-parkegġ. Hija qalet li meta jipparjkaw il-karozzi f'din il-kaxxa tal-parkegġ qed iħokku l-qiegħ tal-karozza, peress li għolja u għalhekk talbet biex titneħħa. Hija qalet li fil-passat dik kienet saret għaliex resident kien jipparjka dgħajsa u biex žgur din tibqa soda f'postha u ma tizloqx għal isfel, kienet saret it-tumbata bil-konkoss.

- 26.11.6.2 Is-sindku talab lis-sinjinorina Farrugia biex tibgħat ritratt ta' din it-tumbata biex b'hekk jara x'azzjoni tista tittiehed dwarha. Is-Sur Dalli talab ukoll biex għal darboħra lmenti ta' materja bħal din jintbgħatu lil kunsill minn qabel biex jidaħħalu fil-lista tal-ilmenti u xogħlijiet oħra, dan biex ma jkunx hemm dewmien lejn l-aħħar tas-seduta, fit-tmien.
- 26.11.7.1 Is-Sinjinorina Farrugia staqsiet lis-sindku jekk għandhux update dwar l-istat tal-latrina fil-pjazza.
- 26.11.7.2 Is-Sur Dalli qal kif huwa għadu qed jistenna l-kwotazzjoni għax-xogħol li hemm b'zonn isir. Appena jkollu din il-kwotazzjoni huwa ser jiddiskuti mal-kunsill dan is-sugġett. Huwa qal kif anke l-latrina tal-ġnien hija ta' preokkupazzjoni u qed jaħseb ħafna dwar rimedji ta' x'jista jsir, speċjalment biex jitnaqqas ċertu abbuż u vandalizmu. Is-Sur Dalli ser jagħti rendikont lil kunsilliera dwar dan is-sugġett kif jkun il-waqt.
- 26.11.8 Il-laqgħa ntemmet fil-6:03pm.
- 26.11.9 Il-laqgħa li jmiss se ssir nhar L-Erbgħa 5 ta' Mejju 2021 u kien hemm qbil b'mod unanimu biex il-laqgħa issir fl-5:00pm onaljn.

Konfermati, illum l-Erbgħa 5 ta' Mejju 2021.

IFFIRMAT

Anthony Dalli
Sindku

IFFIRMATA

Pamela Borg
Segretarju Eżekuttiv